

**23. ශිෂ්‍ය විනය පිළිබඳ 2005 අංක 2 දරන අතුරු ව්‍යවස්ථාව**

1985 අංක 7 දරණ විශ්වවිද්‍යාලය (සංශෝධන) පනතින් සංශෝධනය වූ 1978 අංක 16 දරණ විශ්වවිද්‍යාල පනතේ 135 (1) (ඈ) වගන්තිය සමඟ කියවිය යුතු 29 "ආ" වගන්තිය යටතේ සෞන්දර්ය කලා විශ්වවිද්‍යාලයේ පාලක සභාව විසින් සම්පාදනය කරන ලද අතුරු ව්‍යවස්ථාව.

- 01. මෙම අතුරු ව්‍යවස්ථාව ශිෂ්‍ය විනය පිළිබඳ 2005 අංක 2 දරණ අතුරු ව්‍යවස්ථාව යනුවෙන් හඳුන්වනු ලැබේ.
- 02. මෙම අතුරු ව්‍යවස්ථාව 2005 අගෝස්තු 01 දින සිට ක්‍රියාත්මක වනු ඇත.

**1 වන කොටස - සාමාන්‍ය**

- 03. 1985 අංක 7 දරණ විශ්වවිද්‍යාල (සංශෝධන) පනතින් සංශෝධනය වූ 1978 අංක 16 දරණ විශ්වවිද්‍යාල පනතින් හෝ වෙනත් යම් සාධන පත්‍රයකින් හෝ ශිෂ්‍ය විනය පිළිබඳව උපකුලපති වෙත පවරන ලද හෝ නියම කරනු ලබන බලතල, කාර්ය සහ කර්තව්‍යයන්ට අමතරව හා පරිපූරක වශයෙන් ශිෂ්‍ය විනය පිළිබඳ 1986 අංක 1 දරන අතුරු ව්‍යවස්ථාවේ විධිවිධාන යටතේ විශ්වවිද්‍යාල විනය පවත්වා ගැනීම සඳහා උපකුලපති විසින් අවශ්‍ය යැයි සලකනු ලබන කුමක් හෝ උචිත පියවරක් ගැනීම ඔහු විසින් කළ හැකි වේ.
- 04. මෙම අතුරු ව්‍යවස්ථාව පරිපාලනය කිරීම හා ක්‍රියාත්මක කිරීම සම්බන්ධයෙන් විශ්වවිද්‍යාලය උපකුලපති හා පාලක සභාව වගකිය යුතු වන්නේ ය.
- 05. මෙම අතුරු ව්‍යවස්ථාවේ ක්‍රියාත්මක වීමත් සමඟම පහත සඳහන් (1) වන අනු ඡේදයෙහි දක්වා ඇති පරිදි විනය මණ්ඩලයක් සංස්ථාපනය කරනු ලැබේ.
  - (1) විනය මණ්ඩලය පහත සඳහන් තැනැත්තන්ගෙන් සමන්විත වන්නේ ය.
    - i එක් එක් පීඨයේ පීඨාධිපති

- ii සම ප්‍රධාන ජ්‍යෙෂ්ඨ ශිෂ්‍ය උපදේශකවරු
- iii එක් එක් පීඨය මගින් තෝරා පත් කරගනු ලබන ජ්‍යෙෂ්ඨ ආචාර්යවරයෙකු බැගින්
- iv විශ්වවිද්‍යාල වෛද්‍ය නිලධාරී
- v පාලක සභාවේ නියෝජිතයෙක් (පත් කරන ලද සාමාජිකයින් අතරින්)

- (2) ලේඛනාධිකාරී හෝ ඔහුගේ නාමිකයා නිලබලයෙන් විනය මණ්ඩලයේ ලේකම්වරයා වන්නේ ය.
- (3) ඉහත (1) (v) යටතේ පත්වන සාමාජිකයින් පත්කළ දින සිට වසර තුනක හෝ පාලක සභාවේ සාමාජිකත්වය දරණ තෙක් විනය මණ්ඩලයේ සාමාජිකත්වය දරණු ඇත.
- (4) ඉහත (1) (i) සහ (ii) යටතේ පත්වූ සාමාජිකයන් පත් වූ දින සිට වසර තුනක් හෝ විනය මණ්ඩලයේ සාමාජිකත්වයට පත්වීමට පදනම්වූ තනතුරු දරන තෙක් සාමාජිකත්වය දරනු ඇත.
- (5) විනය මණ්ඩලයේ සාමාජිකයින් එම මණ්ඩලයේ සාමාජිකයන් අතුරින් සභාපති තෝරා පත්කර ගනු ලැබිය යුතු අතර, ඔහු එම මණ්ඩලයේ රැස්වීම්වල මූලධර්ම දැරිය යුතු ය. ඔහුට රැස්වීම්වල පැමිණිය නොහැකි නැතහොත් මූලධර්ම දැරිය නොහැකි අවස්ථාවලදී සාමාජිකයින් විසින් ඒ රැස්වීමට පැමිණ සිටින අය අතරින් කෙනෙකු තාවකාලික සභාපති වශයෙන් පත්කර ගතයුතු වන්නේ ය.
- (6) සභාපතිගේ නිල කාලය ඔහු පත්කර ගනු ලැබූ දින සිට එක් අවුරුදුදක් හෝ විනය මණ්ඩලයේ සාමාජිකත්වය දරණ තෙක් හෝ එම දේශකන් කලින් එළඹෙන දිනය තෙක් වන්නේ ය. නිල කාලය අවසන් වීමෙන් පසුව නැවත වාරයක් සඳහා තේරී පත්වීමට ඔහු පුද්ගලයෙක් වේ.

- (7) විනය මණ්ඩලේ ගණ පුරණය හතර දෙනෙකු විය යුතු ය.
  - (8) විනය මණ්ඩලයේ ක්‍රියාකාරීත්වය හා ක්‍රියාවිලිවලට එම මණ්ඩලය විසින් කල තීරණය කරනු ඇත.
06. විනය මණ්ඩලයට පහත සඳහන් බලතල කාර්ය හා වගකීම් පැවරෙයි.

- (1) විශ්වවිද්‍යාලයෙහි ශිෂ්‍ය විනය පවත්වාගෙන යෑම සඳහා අවශ්‍ය යැයි හැඟෙන පියවර හා ක්‍රියාමාර්ග පිළිබඳව උපකුලපතිතුමාට උපදෙස් දීම.
- (2) විශ්වවිද්‍යාලයෙහි ශිෂ්‍ය විනයට අදාළ නීතිරීති සම්පාදනය කිරීම පිළිබඳව පාලක සභාවට නිර්දේශ කිරීම.
- (3) විශ්වවිද්‍යාලයෙහි යම් ශිෂ්‍යයකුගේ හෝ ශිෂ්‍යයන්ගේ විනය විරෝධී හැසිරීම් හෝ විෂමාචාර ක්‍රියා පිළිබඳ උචිත පරීක්ෂණ පැවැත්වීම හෝ පරීක්ෂණ පවත්වනු ලැබීමට සැලැස්වීම හා පරීක්ෂණවලින් පසුව එළඹෙන නිගමන හා නිර්දේශ උපකුලපති වෙත ඉදිරිපත් කිරීම.
- (4) විනය මණ්ඩලය විසින් හෝ එම මණ්ඩලය විසින් පත්කරන ලද කමිටුවක් විසින් හෝ පවත්වන යම් පරීක්ෂණයක් ඉදිරියට යම්කිසි ශිෂ්‍යයකු හෝ උපකුලපතිගේ අනුමැතිය ඇතිව අධ්‍යයන, අනාධ්‍යයන කාර්ය මණ්ඩලයේ නිලධාරියකු හෝ වෙනත් සේවකයෙකු හෝ කැඳවීමේ හා ඒ අයගෙන් වාචික හා ලිඛිත සාක්ෂි ලබාගැනීමේ බලය.
- (5) විනය මණ්ඩලය විසින් හෝ එම මණ්ඩලය මගින් පත් කරන ලද කමිටුවක් විසින් හෝ පවත්වන පරීක්ෂණයකදී සිය කැමැත්තෙන් සාක්ෂි දීමට ඉදිරිපත් වන හෝ ඉල්ලීමක් කරන මනාම අපේක්ෂකයෙකු වුවද පරීක්ෂණයට අදාළ වැදගත් තොරතුරු ලබාගැනීම සඳහා කැඳවීමේ බලය.

- (6) විශ්වවිද්‍යාලයෙහි විනය හා සාමය ආරක්ෂා කිරීම සඳහා හෝ විනය පරීක්ෂණ පවත්වා අවසාන වන තෙක් හෝ යම් ශිෂ්‍යයකුට පංතිවලට සහභාගී වීම හෝ විශ්වවිද්‍යාල භූමියට ඇතුළු වීම හෝ නහනම් කිරීම නිර්දේශ කිරීමේ බලය.
- (7) විනය මණ්ඩලයේ බලතල කාර්ය හා වගකීම් ඉටු කර ගැනීම පිණිස අවශ්‍ය විය හැකි ඉහත සඳහන් බලතල කාර්ය හා වගකීම්වලට ආනුෂංගික වන වෙනත් විධිවිධ හා ක්‍රියා මාර්ගයන් ගැනීම.

**II වන කොටස ශිෂ්‍ය විනය පවත්වාගෙන යාම**

07. විශ්වවිද්‍යාලය තුළ විනය පවත්වාගෙන යෑම සඳහා පහත සටහන් ආචාර්යවරු හා නිලධාරීන්, බලධාරීන් වෙයි.
1. පීඨාධිපතිවරු, අධ්‍යයනාංශ ප්‍රධානවරු හා පුස්තකාලපාඨකාරී
  2. ජ්‍යෙෂ්ඨ ශිෂ්‍ය උපදේශක/ශිෂ්‍ය උපදේශකවරුන්
  3. සියලුම ආචාර්යවරු, චෛද්‍ය නිලධාරී හා සහකාර පුස්තකාලපාඨකාරීහු
  4. තෝවාසිකාගාර පාලකයින් හා උප පාලකයින්
  5. ජ්‍යෙෂ්ඨ නිලධාරීන්/මාපල්වරු
08. ශිෂ්‍ය විනය පිළිබඳව පීඨාධිපතිවරුන්ට, අධ්‍යයනාංශ ප්‍රධානීන්ට, පුස්තකාලපාඨකාරීන්ට, ජ්‍යෙෂ්ඨ ශිෂ්‍ය උපදේශක සහ ශිෂ්‍ය උපදේශකවරුන්ට පහත සඳහන් බලතල පැවරේ.
- (1) කිසියම් ශිෂ්‍යයෙකුගේ හැසිරීම විශ්වවිද්‍යාලය තුළ විනය පවත්වාගෙන යෑමට හෝ සාමය ආරක්ෂා කිරීමට බාධාවක් වේ යැයි හැඟී ගිය විට හෝ විශ්වවිද්‍යාල භූමියේ ගාලාචික පුස්තකාලයේ කාමරයක හෝ විද්‍යාගාරයක නීත්‍යානුකූලව පැවැත්වෙන කාර්යයට බාධාවක් වේ යැයි හැඟී ගිය විට එම ශිෂ්‍යයා විශ්වවිද්‍යාල භූමියෙන්, දේශන

ශාඛාවෙන්, පුස්තකාලයෙන්, විද්‍යාගාරයෙන් හෝ විශ්වවිද්‍යාලය තුළ කවර ස්ථානයකින් වුවද, පිටමං කිරීම, (විශ්වවිද්‍යාල භූමියෙන් පිට පිමට නියම කළ හොත් වහාම ඒ ගැන සවිස්තර වාර්තාවක් පැය 24 දී ඇතුළත උපකුලපතිට ඉදිරිපත් කළ යුතු ය.)

(2) කවර ශිෂ්‍යයෙකුට හෝ තමාගේ අනන්‍යතා පත්‍රය හෝ ශිෂ්‍ය වාර්තා පොත ඉදිරිපත් කරන ලෙස නියෝග කිරීම.

(3) ශිෂ්‍යයකුගේ කිසියම් විනය විරෝධී හෝ විෂමාචාර ක්‍රියාවන් ගැන දැනගත් විට ඒ ශිෂ්‍යයාට තම කාර්යාලයට පැමිණෙන ලෙස දන්වීමටත්, ඔහුගෙන් වාචික හෝ ලිඛිත වාර්තාවක් හෝ කරුණුකරයක් ලබා ගැනීම.

09. ශිෂ්‍ය විනය පිළිබඳව අවාර්යවරුන්ට, වෛද්‍ය නිලධාරීන්ට හා සහකාර පුස්තකාලයාධිකාරීන්ට, නේවාසිකාගාර පාලකයින්ට සහ උප පාලකයින්ට පහත සඳහන් බලතල පැවරේ.

(1) අංක 08 (1) යටතේ දක්වා ඇති අවස්ථාවක දී ඒ හා සම්බන්ධව ශිෂ්‍යයකු කාමරයකින්, පන්තියකින්, ශාලාවකින්, පුස්තකාලයෙන් හෝ විද්‍යාගාරයකින් හෝ නේවාසිකාගාරයෙන් හෝ වෙනත් ස්ථානයකින් පිටමං කිරීම.

(2) කවර ශිෂ්‍යයෙකුට හෝ අනන්‍යතා පත්‍රය හෝ ශිෂ්‍ය වාර්තා පොත ඉදිරිපත් කරන ලෙස නියෝග කිරීම.

(3) ශිෂ්‍යයකුගේ විනය විරෝධී හෝ විෂමාචාර ක්‍රියා ගැන විනය බලධාරීන් මගින් උපකුලපති වෙත වාර්තා කිරීම.

10. ශිෂ්‍ය විනය පිළිබඳව ආරක්ෂක නිලධාරීන්ට හා මාර්ගලවරුන්ට පහත සඳහන් බලතල පැවරේ.

(1) අංක 7 (1) සිට (5) යටතේ දක්වා ඇති විනය බලධාරීන්ගේ උපදෙස් අනුව විශ්වවිද්‍යාල භූමියෙහි, ගොඩනැගිල්ලක, කාමරයක, ශාලාවක, පුස්තකාලය හෝ වෙනත් ස්ථානයක විශ්වවිද්‍යාලයේ විනය හා සාමය පවත්වාගෙන යෑමට බාධාවක් විය හැකි යැයි සැලකෙන ක්‍රියාවක යෙදී සිටින ශිෂ්‍යයින් විසුරුවා හැරීම හා එම ස්ථානයෙන් පිටමං කිරීම.

(2) කවර ශිෂ්‍යයකුට හෝ අනන්‍යතා පත්‍රය හෝ ශිෂ්‍ය වාර්තා පොත ඉදිරිපත් කරන ලෙස නියෝග කිරීම.

(3) ශිෂ්‍යයින්ගේ විනය විරෝධී හා විෂමාචාර ක්‍රියා ගැන විනය බලධාරීන් මගින් උපකුලපතිට වාර්තා කිරීම.

**ශිෂ්‍ය විනය පිළිබඳ 2005 අංක 2 දරණ අතුරු ව්‍යවස්ථාවෙහි සඳහන් ශිෂ්‍ය විනය කොන්දේසි**

**III - කොටස සාමාන්‍ය ශිෂ්‍ය විනය - විෂමාචාර හා විනය විරෝධී ක්‍රියා**

11. සෑම විශ්වවිද්‍යාල ශිෂ්‍යයකුම මනා පැවැත්මෙන් යුක්ත විය යුතු අතර ශිෂ්‍ය භාවය තිබෙන තුරු උපාධි අපේක්ෂකයෙකුගේ හෝ උපාධිධාරියෙකු ගේ තත්වයට සරිලන පරිදි විනීත ලෙස හැසිරිය යුතු ය.

12. සියලුම විශ්වවිද්‍යාල ශිෂ්‍යයන් විශ්වවිද්‍යාලය සංගීතකට පත්වන ආකාරයෙන් ස්වකීය අධ්‍යයන කටයුතුවල නිරත විය යුතුය. විධිමත් පරිදි ලබාගත් අවසරයකින් තොරව හෝ සාධාරණ හේතු රහිතව කිසියම් ශිෂ්‍යයෙකු එක් අධ්‍යයන වර්ෂය තුළ සති හයක් හෝ ඊට වැඩි කාලයක් රෝගන හා ප්‍රායෝගික පංතිවලට සහභාගි වීමෙන් වැළකී නොසිටිය යුතු ය.

13. කිසිම විශ්වවිද්‍යාල ශිෂ්‍යයෙකු විෂමාචාර හෝ විනය විරෝධී ක්‍රියා වශයෙන් සැලකෙන පහත සඳහන් වැරදි ක්‍රියා නොකළ යුතු ය.

i) විශ්වවිද්‍යාලයේ භෞද්‍ය නමට අනිකර හෝ හානිකරවන අයුරින් හෝ අධ්‍යාපන කටයුතුවලට, විෂාභ කටයුතුවලට හෝ පරිපාලන කටයුතු වලට හෝ විශ්වවිද්‍යාලයේ නීත්‍යානුකූල ක්‍රියාරක්ෂාවට බාධා වන අයුරින් හෝ එහි අධ්‍යයන හා අනව්‍යයන කාර්ය මණ්ඩලයේ නිලධාරියකුට හෝ සේවකයෙකුට ඔහුගේ රාජකාරි කටයුතුවල යෙදීමට අවහිර හෝ බාධා වන අයුරින් හෝ අපහාසයක් හෝ නින්දාවක් වන අයුරින් හෝ ක්‍රියා කිරීම.

ii) තමා වෙත නිකුත් කරනු ලැබූ ශිෂ්‍ය හැඳුනුම්පත හෝ ශිෂ්‍ය වාර්තා පොත උපකුලපති හෝ විශ්වවිද්‍යාලයේ ආචාර්ය මණ්ඩලයට හෝ පරිපාලන සේවයට අයත් සාමාජිකයෙකු හෝ උපකුලපති/විශාධිපති/ මල්බකාධිකාරී විසින් බලය දෙන ලද යම් නැතැත්තෙකු හෝ ඉල්ලා සිටි විට ඉදිරිපත් නොකිරීම, ඉදිරිපත් කිරීමට අපොහොසත්වීම, පැහැර හැරීම හෝ අනන්‍යතාව තහවුරු නොකිරීම.

iii) විශ්වවිද්‍යාලයේ දේපලවලට හෝ ගොඩනැගිලිවලට අලාභහානි කිරීම, එම දේපළ විශ්වවිද්‍යාලයෙන් පිටතට ගෙනයාම හෝ තමා සතු කරගැනීම හෝ අන්‍යකු කිරීම, විශ්වවිද්‍යාලයේ නූමිය ගොඩනැගිලි, තාප්ප, පාරුවල් ආදියෙහි පොස්ටර් ඇලවීම හෝ ඇඳීමෙන් හෝ වෙනත් කවර හෝ ආකාරයකින් අපිරිසිදු කිරීම, කැනකිරීම, විනාශ කිරීම හෝ අලෝභන කිරීම.

iv) විශ්වවිද්‍යාලයේ වෙනත් ශිෂ්‍යයෙකුගේ, පාචාර්යවරයෙකුගේ, නිලධාරියෙකුගේ හෝ සේවකයෙකුගේ හෝ විශ්වවිද්‍යාලයට නීත්‍යානුකූලව හා නිසිපරිදි පැමිණෙන අගන්කුකයෙකුගේ ස්වභාවිකත්වයට, පෞද්ගලිකත්වයට බාධාවක් හෝ හානියක් වන අන්දමින් ක්‍රියා කිරීම, ඒ අයට අලාභහානි කිරීම, අවඥාවට ලක්කිරීම, අවදානමට පත් කිරීම හෝ මානසික හෝ භාරීරික පීඩාවට පත් කිරීම පෑදී ක්‍රියාවන නිරත වීම, හෝ එවැනි ක්‍රියාවකට අත් අසකු පෙළඹවීම, කුසික කරවීම හෝ එවැනි ක්‍රියාවකට අධාර කිරීම හෝ දනුවීම දීම.

v) 1985 අංක 7 දරණ විශ්වවිද්‍යාල (සංශෝධන) පනතින් සංශෝධනය වූ 1978 අංක 16 දරණ විශ්වවිද්‍යාල පනතේ තුන්වන කොටසේ 112, 114, 115, 116, 117 හා 118 වගන්ති හා ඒ හා කියවෙන අනුවගන්ති මගින් සලසා දැති විධිවිධානවලින් සංගමයක් වශයෙන් ලියාපදිංචි වූ සමිති, සමාජ හා සංගමයක් හැර වෙනත් කිසිම සංවිධානයක්, සමිතියක්, සමාජයක් විශ්වවිද්‍යාලය ඇතුළත ආරම්භ කිරීම, සංවිධානය කිරීම, පවත්වාගෙන යාම හා එවැනි සංවිධානයක කටයුතුවලට සහභාගී වීම හෝ එවැනි සංවිධානවලට ආධාර දීම හෝ අනුබල දීම.

vi) ඉහත (V) යටතේ දක්වා ඇති පරිදි ලියාපදිංචි කළ සමිතියක්, සමාගමක්, සමාජයක් විසින් පූර්ව අනුමැතිය ඇතිව සංවිධානය කළ රැස්වීමක්, සම්මන්ත්‍රණයක්, උත්සවයක්, පෙරහැරක්, පුද්ගලයන්, විවිධ ප්‍රසංගයක්, නාට්‍යයක්, චිත්‍රපට ප්‍රදර්ශනයක්, හෝ ආගමික, සංස්කෘතික හෝ සමාජීය වෙනත් උත්සවයක්, ව්‍යාපාරයක් කඩාකප්පල් කිරීම, එවැනි පැවැත්වීමට බාධා වන පරිදි හැසිරීම, කැනෝ ගැසීම හෝ වෙනත් ක්‍රියාවන් කිරීම හෝ අනවසරයෙන් ඇතුළුවීම, ඒවාට සහභාගි වන අයට බාධා කිරීම හා හිංසා කිරීම.

vii) විශ්වවිද්‍යාලයේ උපකුලපතිගේ අනුමැතිය ඇතිව විශ්වවිද්‍යාලයේ පරිපාලන, අධ්‍යයන, අනව්‍යයන කාර්ය මණ්ඩලය විසින් හෝ බාහිර සංවිධානයක් විසින් සංවිධානය කළ රැස්වීමක්, උත්සවයක්, පුද්ගලයන්, දේශනයක්, සම්මන්ත්‍රණයක් හෝ ආගමික, සංස්කෘතික හෝ සාමාජීය වෙනත් උත්සවයක්, ව්‍යාපාරයක් කඩාකප්පල් කිරීම, ඒවා පැවැත්වීමට බාධාවන පරිදි හැසිරීම, කැනෝ ගැසීම හෝ වෙනත් ක්‍රියාවක් කිරීම හෝ අනවසරයෙන් ඇතුළු වීම හා ඒවාට සහභාගිවන අයට බාධා කිරීම හා හිංසා කිරීම.

viii) උපකුලපතිගේ ලිඛිත පූර්ව අනුමැතිය නොමැතිව විශ්වවිද්‍යාලය තුළ හෝ පරිශ්‍රය ඇතුළත රැස්වීමක්, පෙරහැරක්, උත්සවයක්, පෙළපාලියක්, සංවිධානය

කිරීම හෝ පැවැත්වීම හෝ එවැනි කරුණක්කට ආධාර දීම, අනුබලදීම සහභාගී වීම හෝ එවැනි කරුණක්කට විශ්වවිද්‍යාලයෙන් බාහිර පුද්ගලයින් සම්බන්ධ කරගැනීම හෝ විශ්වවිද්‍යාලයට කැඳවීම.

ix) උපකුලපතිගේ පූර්ව ලිඛිත අනුමැතිය ලබා නොගෙන යම්කිසි සමිතිගත හෝ සංගමයක නිලයක් දරන හෝ නොදරන ශිෂ්‍යයකු විසින් විශ්වවිද්‍යාලයේ සිසුන්ගෙන් මුදල් සම්මාදායම් කිරීම, වෙනත් ද්‍රව්‍යයන් එකතු කිරීම, එසේ සම්මාදායම්වලට හෝ එකතු කිරීමට අනුබල දීම හෝ එකතු කළ කිසිවක් ලග තබා ගැනීම හෝ බෙදා දීම.

x) විශ්වවිද්‍යාලයේ හොඳ නමට, විනයට හෝ සාමයට අහිතකර හෝ හානිකරවන හෝ විශ්වවිද්‍යාලයට සම්බන්ධ කිසිම කැනැත්තෙකුට අපහාස හෝ නිඟාවන ආන්දමේ කිසිම දැන්වීමක්, පෝස්ටරයක්, විස්තර පත්‍රිකාවක්, ලියවිල්ලක් හෝ වෙනත් ප්‍රකාශනයක් විශ්වවිද්‍යාලය තුළ හෝ ඒ අවට ලිවීම, අලෙවීම, බෙදාහැරීම, ප්‍රදර්ශනය කිරීම, ප්‍රකාශයට පත්කිරීම, මුද්‍රණය කිරීම සහ බෙදා හැරීම.

xi) 1985 අංක 7 දරණ විශ්වවිද්‍යාල (සංශෝධන) පනතින් සංශෝධනය වූ 1978 අංක 16 දරණ විශ්ව විද්‍යාල පනතේ 115 වගන්තිය යටතේ පිහිටුවා ගනු ලැබූ සමිතියක, සමාජයක හෝ සංගමයක කරුණු වලට අදාළ වූ උපකුලපති ගේ හෝ අදාළ පීඨාධිපති ගේ හෝ ප්‍රධාන ශිෂ්‍ය උපදේශකගේ හෝ අනුමැතිය ලබාගත් දැනවීමක් වුවද එවං ප්‍රදර්ශනය කළ හැකි ලිවිය හැකි හෝ ඇලවිය හැකි කැන්ටල හැර වෙනත් ස්ථානයක පළ කිරීම, අලෙවීම, ප්‍රදර්ශනය කිරීම, ලිවීම හෝ ඇදීම.

xii) ශිෂ්‍යයකු තමා වෙනුවෙන් හෝ වෙනත් ශිෂ්‍යයකු හෝ ශිෂ්‍ය කණ්ඩායමක් වෙනුවෙන් හෝ සමිතියක හෝ සංගමයක හෝ නියෝජිතයෙකු වශයෙන් පෙනී සිටීමින් විශ්වවිද්‍යාලයේ හොඳ නමට කැළලක් වන්නා වූ හෝ විශ්වවිද්‍යාලයේ බල මණ්ඩලවලට නින්දාවක්

හෝ අපහාසයක් වන්නාවූ හෝ හානිකර වන්නාවූ හෝ විශ්වවිද්‍යාලයේ සේවය කරන හෝ ඊට සම්බන්ධ කිසිම ආචාර්යවරයෙකුට, නිලධාරියකුට හෝ සේවකයෙකුට අපහාස වන ආන්දමේ යම් ප්‍රකාශනයක් හෝ ලිපියක් දැන්වීමක් පුවත්පතක හෝ වෙනත් ජනමාධ්‍යයක පළකිරීම හෝ එවැනි ජනමාධ්‍යට නිකුත් කිරීම.

xiii) විශ්වවිද්‍යාලය තුළට මත්පැන්, මත්ද්‍රව්‍ය ගෙන ඒම, බෙදා හැරීම අලෙවි කිරීම හෝ ආගමික ක්‍රියාකාරීම් හා මත්පැන්, මත්ද්‍රව්‍ය විශ්වවිද්‍යාලය තුළ පාවිච්චි කිරීම හෝ එබඳු ක්‍රියාවකට වෙනත් අයෙකු පෙළඹවීම, අනුබල දීම හෝ ආධාර දීම හෝ මත්පැන් පාවිච්චි කර විශ්වවිද්‍යාලය තුළ රැඳී සිටීම.

xiv) විශ්වවිද්‍යාලය තුළට අවි ආවුරු, මුදුරුණ ද්‍රව්‍ය හෝ කෙතෙකුට තුවාලයක්, හිංසාවක්, කැළලක් හෝ හානියක් කළ හැකි ආවුරු සහ හෝ ද්‍රව්‍යයක් ගෙන ඒම, ආගමික ක්‍රියාකාරීම්, නේවාසික ශිෂ්‍යයෙක් තම තම නේවාසිකාගාරයේ තබාගැනීම.

xv) විශ්වවිද්‍යාලය විසින් ඉල්ලා සිටින හෝ ශිෂ්‍යයෙකු වශයෙන් විශ්වවිද්‍යාලයට සැපයිය යුතු තොරතුරු විස්තර ආදිය නොසැපයීම හෝ සැපයීම පැහැරහැරීම හෝ අසත්‍ය හෝ විකෘති කළ තොරතුරු සැපයීම.

xvi) විශ්වවිද්‍යාලයේ ගොඩනැගිලි, භාලා, භූමිය, උපකරණ, භාණ්ඩ හා වෙනත් ද්‍රව්‍ය අනියම් ලෙස, අසඹා ලෙස හා ඒවායේ නියමිත හෝ සම්මත හෝ ඒවා වෙන් කරන ලද කාර්යන්ට හැර වෙනත් කාර්යයන් සඳහා හෝ ඒවායේ භාවිතය සඳහා ඇති නීතිරීති උල්ලංඝනය කරමින් භාවිත කිරීම, පාවිච්චි කිරීම හෝ ඒවා යොදවා ගැනීම.

xviii) ශ්‍රී ලංකා ජනරජයේ අපරාධ නීති සංග්‍රහයේ කිසියම් නීතියක් යටතේ උසාවියකින් වරදකරුවකු යැයි නින්දා කරන ලද ශිෂ්‍යයකුගේ එම නින්දාවට පදනම් වූ වරද හෝ අපරාධය.

xviii) විශ්වවිද්‍යාලයට සපත් දේපළ හා ගොඩනැගිලිවල පරිපාලනයෙන් ලබාගත් විධිමත් අවසරයකින් කොරව පදිංචි වීම, පිටස්තර පුද්ගලයින් පදිංචි කරවා ගැනීම සහ එවැනි ක්‍රියාවට අනුබල දීම.

**IV වන කොටස - නේවාසිකාගාර ශිෂ්‍ය විනය**

14 ඉහත දක්වා ඇති සාමාන්‍ය ශිෂ්‍ය විනය නීතිරීතිවලට අමතරව විශ්වවිද්‍යාලයේ නේවාසිකාගාර පහසුකම් ලබන ශිෂ්‍යයන් විසින් විශ්වවිද්‍යාලය විසින් නේවාසිකාගාර සම්බන්ධයෙන් පනවා ඇති හා කලින් කල පනවනු ලබන නීති රීති ද පිළිපදිය යුතු අතර, පහත දැක්වෙන විෂමාවාර හෝ විනය විරෝධී ක්‍රියාවන් සේ සැලකෙන වැරදි ක්‍රියා නොකළ යුතු ය.

- i) විශ්වවිද්‍යාලයේ පරිපාලන කිලෝමීටර්ව අමතරව නේවාසිකාගාරයන් හි පරිපාලනයට සම්බන්ධ නේවාසිකාගාර පාලකයින්/පාලිකාවන් හෝ නේවාසිකාගාර උප පාලක/උප පාලිකාවන් හෝ ශිෂ්‍ය උපදේශකවරුන් විසින් දෙනු ලබන උපදෙස් හා නියෝග නොපිළිගැනීම.
- ii) ශිෂ්‍යයෙකු තම අභිමතය පරිදි නේවාසිකාගාර හෝ කාමර හෝ මාරු කිරීම හෝ තමාට ලැබී ඇති නේවාසිකාගාර පහසුකම් වෙනත් අයෙකුට පැවරීම.
- iii) පිරිමින් සඳහා වෙන්කරන ලද නේවාසිකාගාරවල පොදු කාමරයේදී හැර වෙනත් කිසිදු ස්ථානයක දී කිසිම ශිෂ්‍යාවක හෝ කිසිදු ආගන්තුකයකු පිළිගැනීම හා හමුවීම හා පොදු කාමරයට හැර නේවාසිකාගාරයේ අන් කිසිදු ආගන්තුකයකු කැඳවීම රඳවාගැනීම.
- iv) ස්ත්‍රීන් සඳහා වෙන්කරන ලද නේවාසිකාගාරවල පොදු කාමරයේදී හැර වෙනත් කිසිදු ස්ථානයක දී කිසිම ශිෂ්‍යයකු හෝ විශ්වවිද්‍යාලයට සම්බන්ධ

නොවන වෙනත් කිසිදු අයෙකු පිළිගැනීම හා හමුවීම හා පොදු කාමරයට හැර නේවාසිකාගාරයේ අන් කිසිදු ස්ථානයක දී කිසිම ශිෂ්‍යයෙකු හෝ කිසිදු ආගන්තුකයකු කැඳවීම හා එහි රඳවා ගැනීම.

v) රාත්‍රියේ නියමිත වේලාව පසු ව ප්‍රමාද වී (ශිෂ්‍යවන් රාත්‍රී 8.30 ට ශිෂ්‍යයින් රාත්‍රී 9.30 ට) නේවාසිකාගාරවලට පැමිණීම හා විධිමත් පරිදි උබා ගන්නා ලද අවසරයකින් තොරව ඒ වේලාවලින් පසුව නේවාසිකාගාරවලින් පිට වී සිටීම. (එහෙත් පිළිගත හැකි හේතුවක් නිසා ඉහත දක්වා ඇති වේලාවෙන් පසුව හෝ තමාට අවසර දී ඇති වේලාවෙන් පසුව හෝ ප්‍රමාද වී නේවාසිකාගාරවලට පැමිණියහොත් ඒ සඳහා නේවාසිකාගාර පාලකයින් මගින් උපකුලපති හෝ හෝ ලේඛකාරියාට හෝ ආවරණ අනුමැතිය ලබාගත යුතු ය.)

vi) විශ්වවිද්‍යාලය විසින් ශිෂ්‍යයින් නේවාසිකාගාරයෙන් පිටවිය යුතු යැයි දැනුම් දුන් විට දී එසේ දැනුම් දුන් දිනය හා වේලාව ඇතුළත නේවාසිකාගාර ශිෂ්‍යයන් නේවාසිකාගාරවලින් ඉවත් නොවීම හා එවැනි නියෝගයක් නොපිළිගැනීම හා පැහැර හැරීම.

vii) තම තමන්ගේ කාමරවල තිබෙන විශ්වවිද්‍යාලය හඳු නාණ්ඩ හා උපකරණ ගැන ශිෂ්‍යයන් වගකිය යුතු අතර එහි ඇති විදුලි උපකරණ හා නාණ්ඩ අනිසි ලෙස හා නියමිත කාර්යයන් සඳහා ඕස වෙනත් කාර්යයන් සඳහා යොදවා ගැනීම පාවිච්චි කිරීම හා ඒවා වෙනස් කිරීම.

viii) නේවාසිකාගාරවලින් ශිෂ්‍යයින්ට පිටවන ලෙස නියෝග කළ විට, අධ්‍යයන මාරය අවසානයේදී හා විශ්වවිද්‍යාලයෙන් අස්ව යනවිට නේවාසිකාගාර

වලින් පිටවන විට තම තමන්ට අයිති බඩු රැගෙන නොගැම හා එසේ නොහැකි අවස්ථාවලදී ඒවායේ ආරක්ෂාව සඳහා තමන් විසින් විධිවිධාන නොයෙදීම. (නේවාසිකාගාරවලින් පිටව/අස්ව යන විට කාමරවල තබා යන බඩු ගැන විශ්වවිද්‍යාලය වග කියනු නොලැබේ.)

ix) නේවාසික ලියාපදිංචිය සහ නේවාසික ගාස්තු ගෙවීමකින් තොරව විශ්වවිද්‍යාලයට අයත් නේවාසිකාගාරවල බලහත්කාරයෙන් රැදී සිටීම.

x) නේවාසිකාගාර ගොඩනැගිලිවලට හෝ දේපළවලට හානි සිදු කිරීම.

xi) නේවාසික පහසුකම් ලබන සිසුන් කමන්ට අයත් පෞද්ගලික බඩුබාහිරයේ ආරක්ෂාව පිලිබඳව වචනා ගත යුතු අතර වටිනා හාණිව හෝ උපකරණ නේවාසිකාගාරයට ගෙන ඒමෙන් වැළකිය යුතු වේ.

**V කොටස - විනය පරීක්ෂණ පටිපාටිය**

15. යම් ශිෂ්‍යයකුට විරුද්ධව කිසියම් ආකාරයක විචාරයකට සම්බන්ධ බවට පැමිණිල්ලක් ලැබුණු පසු විෂමාචාරයේ ස්වභාවය පිලිබඳව මූලික විමර්ශනයක් පැවැත්වීම සඳහා උපකුලපතිවරයා විසින් එක් අගයකුගෙන් හෝ කිහිප දෙනෙකුගෙන් සමන්විත මූලික විමර්ෂණ කමිටුවක් පත්කරනු ලබන්නේ ය. කමිටුව විශ්වවිද්‍යාලයේ ආචාර්යවරයකු, ශිෂ්‍ය උපදේශකවරයකු හෝ විශ්වවිද්‍යාලයෙන් පරිබාහිර පුද්ගලයෙක් විය හැකි ය.

මූලික විමර්ශනයේදී ශිෂ්‍යයා විසින් යම් වරදක් සිදුකර ඇති බව පෙනී ගියහොත් ඒ පිලිබඳව විධිමත් විනය පරීක්ෂණයක් පැවැත්වීම සඳහා විනය මණ්ඩලය වෙත යොමු කෙරේ.

**VI කොටස - දඬුවම්**

16. විනය විරෝධී හා විෂමාචාර ක්‍රියා හා මෙම අනුරූ

ව්‍යවස්ථාවේ විධිවිධාන උල්ලංඝනය කිරීම සම්බන්ධයෙන් යම් විශ්වවිද්‍යාල ශිෂ්‍යයකු වරදකරු වුවහොත් මෙහි පහත සඳහන් දඬුවම් අතුරින් එක් දඬුවමක් හෝ ඊට වැඩි සංඛ්‍යාවක් විනය මණ්ඩලයේ නිගමන හා නිර්දේශ සලකා උපකුලපති විසින් පැනවිය හැකි ය.

(1) අනතුරු ඇඟවීම හෝ තදින් අවවාද කිරීම.

(2) රුපියල් 10,000/= නොවැඩි දඩයක් නියම කිරීම.

(3) විශ්වවිද්‍යාලයට අලාභයක් සිදුවී ඇත්නම් එම අලාභය අයකර ගැනීම.

(4) විශ්වවිද්‍යාල භූමියට පැමිණීම හා/හෝ පැත්තිවලට හා පරීක්ෂණවලට සහභාගී වීම නහනම් කිරීම.

(5) නිශ්චිත කාල සීමාවක් තුළ විශ්වවිද්‍යාලයේ විභාග වලට පෙනී සිටීම අත්හිටුවීම.

(6) නේවාසිකාගාර පහසුකම් කාමකාලිකව අත්හිටුවීම හෝ අහෝසි කිරීම.

(7) නිශ්චිත කාල සීමාවක් සඳහා විභාග ප්‍රතිඵල නිකුත් කිරීම අත්හිටුවීම, කල් දැමීම හෝ විභාග ප්‍රතිඵල හෝ/සහ සහතික පත් නිකුත් කිරීම අත්හිටුවීම හෝ අවලංගු කිරීම.

(8) විශ්වවිද්‍යාලය හා/හෝ පාඨමාලාව හැරගියා සේ සැලකීම.

(9) විශ්වවිද්‍යාලයෙන් නොරැකීම.

(ඉහත සඳහන් යම් දඬුවමක් හෝ දඬුවම් අවස්ථාවට උචිත පරිදි අත්හිටවූ දඬුවම් වශයෙන් ක්‍රියාත්මක කළ හැකි ය)

17. කිසියම් ශිෂ්‍යයෙකුගේ හැසිරීම ක්‍රියාකලාපය හෝ ක්‍රියාවක් නිසා විශ්වවිද්‍යාලයේ විනය හා සාමය ආරක්ෂා කිරීමට, විශ්වවිද්‍යාලයේ පැවැත්මට හා ක්‍රියාකාරීත්වයට අපහසුමක්

හෝ බාධාවක් විය හැකි යැයි උපකුලපතිට හැඟී ගියහොත් කිසිදු පරීක්ෂණයකින් තොරව හෝ කිසිවෙකුගේ නිර්දේශයක් නොමැතිව වහාම ක්‍රියාත්මක වන පරිදි ඉහත අංක 16 (1), (4) සහ (5) යටතේ දක්වා ඇති කවර හෝ දඬුවමක් දිය හැකි ය.

18. ඉහත අංක 16 යටතේ දක්වා ඇති දඬුවම් අතුරින් යම් දඬුවමක් හෝ දඬුවම් නියම කරනු ලැබූ යම් ශිෂ්‍යයෙක් එම දඬුවම හෝ දඬුවම් නියම කිරීම සම්බන්ධයෙන් දඬුවම් නියම පත් වන්නේ නම් ඔහුට එම දඬුවම දැනුම් දී දින 07ක් ඇතුළත ඒ පිළිබඳව උපකුලපති වෙත අභියාචනයක් ලිඛිතව ඉදිරිපත් කළ හැකි ය.

19. උපකුලපති වෙත ඉදිරිපත් කරන ලද අභියාචනය ගැන පාලක සභාවේ උපදෙස් පරිදි උපකුලපති දෙනා තීරණය අවසාන තීරණය වේ.

20. මෙම අතුරු ව්‍යවස්ථාව ක්‍රියාත්මක වීමෙන් පසුව විනය කඩකිරීම්, විෂමචාර හැසිරීම් ආදී චෝදනාවලට වැරදිකරුවන් වන ශිෂ්‍යයින්ට ඉහත අංක 16 දක්වා ඇති දඬුවම්වලට අමතරව අභියාචනා පත්‍රය හෝ සහතික පත්‍රය හෝ ශාස්ත්‍රීය සහ වෙනත් විශිෂ්ටතා පිරිනැමීමට පෙරහැටි එම ශිෂ්‍යයාගේ ශිෂ්‍ය කාලය තුළ ඔහුගේ ක්‍රියාකලාපය සම්බන්ධව සලකා බැලීමට හා ඇගයීමට විශ්වවිද්‍යාලයට බලය ඇත.

**VII කොටස - අර්ථකථනය**

21. මෙහි “විශ්වවිද්‍යාලය” යනුවෙන් සෞන්දර්ය කලා විශ්වවිද්‍යාලය හැඳින්වේ.

22. “ශිෂ්‍යයා” යනුවෙන් විධිමත් පරිදි සෞන්දර්ය කලා විශ්වවිද්‍යාලයේ හෝ ඊට අනුබද්ධ ආයතනයක ලේඛ්‍යාරූඪවී යම් පාඨමාලාවක් හදාරන ශිෂ්‍යයෙකු හෝ ශිෂ්‍යාවක හැඳින්වේ. (II කොටස iii සහ iv හැර)

23. “දේපළ” යනුවෙන් විශ්වවිද්‍යාල ගොඩනැගිලි,

නේවාසිකාගාර, දේශන ශාලා, පුස්තකාලය, ගෘහ භාණ්ඩ, උපකරණ, වාහන හා වෙනත් සියලු නිශ්චල හා චංචල දේපල දෙයක් වේ.

24. “ඔහු” යන්නෙන් ස්ත්‍රී පුරුෂ දෙපක්ෂයම හැඳින් වේ.

25. මෙම අතුරු ව්‍යවස්ථාවේ දැක්වෙන වචනයක හෝ වචන කණ්ඩායක හෝ වාක්‍යයක් ගැන පාලක සභාව දෙන අර්ථකථනය අවසාන අර්ථකථනය වේ.